

పత్రికా ప్రకటన

తేద.10-08-2019.

విజయవాడ రూరల్ మండలంలోని కొత్తరు తాడేపల్లి గ్రామం సందు విజయవాడ గోసంరక్షణ సంఘం వారి ఆధ్వర్యంలో నిర్వహించబడుతున్న గోశాలలో తేది. 09.08.2019న రాత్రి సుమారు 09.45 గంటల ప్రాంతంలో కొన్ని గోవులు చనిపోయినట్లు మరి కొన్ని తీవ్ర అస్వస్థతకు గురి అయినట్లు సమాచారం వచ్చినది. ఈ విషయం తెలిసి సదరు గోశాల జనరల్ సెక్రెటరీ సాబు గోవింద కుమార్ అనే వ్యక్తి టూటోన్ పోలీస్ స్టేషన్కు వచ్చి రిపోర్ట్ ఇవ్వగా టూటోన్ పోలీస్ వారు కేను నమోదు చేసి దర్యాప్తు చేపట్టి, సంఘటన స్థలమునకు వెళ్ళి Animal husbandry department కు తెలియ చేయడం జరిగినది.

ప్రాథమిక సమాచారస్తునుసరించి ఈ గోశాలకు ప్రకాశం జిల్లా, తాళ్ళారు మండలం, సుంకిరెడ్డిపాలెంకు చెందిన ఎడమకంటి గోపాలరెడ్డి అను అతను కాంట్రాక్ట్ పద్ధతిపై పచ్చ గడ్డి ప్రతిరోజు ఉదయం మరియు సాయంత్రం గోశాలకు సరఫరా చేస్తున్నట్లు తెలుస్తున్నది.

పశువుల డాక్టర్లు గోశాలను సందర్శంచి అస్వస్థతకు గురి అయిన గోవులకు చికిత్స చేసినారు. వారి పరిశీలనలో గోవులు దూడలు మొత్తం కలసి 86 మృతి చెందినట్లు తెలిసినది. కాగా మొదటిలో 100కు పైగా గోవులు మృతి చెందినట్లు వదంతులు వ్యాపించాయి. ప్రస్తుతం 15 గోవులు చికిత్స పొందుతున్నాయి.

పశువుల డాక్టర్లు సదరు గోశాలలో చనిపోయిన గోవుల కళేబరాలకు పరీక్ష నిర్వహించడం జరిగినది. గోవుల కళేబర పరీక్ష అనంతరం విసెరాను R.F.S.L కెమికల్ పరీక్షనిమిత్తం భద్రపరచినారు. R.F.S.L రిపోర్టు అందిన అనంతరం తదుపరి చర్య తీసుకొన బడుతుంది.

పోలీసుల ప్రాథమిక దర్యాప్తులో సదరు గోశాల 2002వ సంవత్సరంలో విజయవాడ గోసంరక్షణ సంఘం ఆధ్వర్యంలో విజయవాడ రూరల్ మండలంలోని కొత్తరు తాడేపల్లి గ్రామంలో స్థాపించి నిర్వహిస్తున్నట్లు, దీనిలో 38 మంది కమిటీ మెంబర్లు, 300 మంది జనరల్ బాడి మెంబర్లు వున్నట్లు, ప్రస్తుతం ఈ కమిటీకి గోపిశెట్టి మల్లయ్య ప్రెసిడెంట్గా, సురేష్ కుమర్ జైన్ వైస్ ప్రెసిడెంట్గా, సాబు గోవింద కుమార్ జనరల్ సెక్రెటరీగా వ్యవహరిస్తున్నట్లు, ప్రస్తుతం ఈ కమిటీ ఆధ్వర్యంలో ఒన్టోన్ మరియు టూటోన్ ఏరియాలలో కూడా గోశాలలు నిర్వహించబడుతున్నట్లు, కొత్తరు తాడేపల్లి గ్రామంలోని గోశాలలో ప్రస్తుతం సుమారు 1400 పశువులు వున్నట్లు, దాతలు ఇచ్చే విదాళాలతో ఈ గోశాల నడపబడుతున్నట్లు తెలుస్తున్నది.

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారు మరియు లా అండ్ ఆర్డర్-2 శ్రీ విజయరావు ఐపిఎస్, ఏసిపి వెస్ట్ శ్రీ కె.సుధాకర్, టూటోన్ ఇన్స్పెక్టర్ శ్రీ ఎమ్.డి.ఉమర్లతో కలసి గోశాలను సందర్శంచి సంఘటనా స్థలాన్ని పరిశీలించి అధికారులకు తగు సూచనలు ఇచ్చినారు.